

15 -ാം കേരള നിയമസഭ

9 -ാം സമ്മേളനം

നക്ഷത്രചിഹ്നമിട്ട ചോദ്യം നം. 68

10-08-2023 - ൽ മറുപടിയ്ക്ക്

കേരള എംപവർമെന്റ് സൊസൈറ്റി

ചോദ്യം		ഉത്തരം	
<p>ശ്രീമതി ഒ എസ് അംബിക, ശ്രീ ഒ . ആർ. കേളു ശ്രീ. ടി.ഐ.മധുസൂദനൻ, ശ്രീ. കെ.എൻ. ഉണ്ണികൃഷ്ണൻ</p>		<p>ശ്രീ. കെ. രാധാകൃഷ്ണൻ (പട്ടികജാതി, പട്ടികവർഗ്ഗ പിന്നാക്ക വിഭാഗക്ഷേമവും ദേവസ്വവും പാർലമെന്ററികാര്യവും വകുപ്പ് മന്ത്രി)</p>	
<p>(എ)</p>	<p>സംസ്ഥാനത്തെ അഭ്യസ്തവിദ്യരായ പട്ടികജാതി/പട്ടികവർഗ്ഗ വിഭാഗത്തിലെ യുവതീയുവാക്കളെ ഒരേ സമയം തൊഴിൽ സംരഭകരും തൊഴിൽദാതാക്കളുമാക്കുന്നതിന് കേരള എംപവർമെന്റ് സൊസൈറ്റി ആരംഭിച്ചിട്ടുണ്ടോ; വിശദാംശം ലഭ്യമാക്കുമോ;</p>	<p>(എ)</p>	<p>03.03.2023-ലെ സ.ഉ(സാധാ)നം.295/2023/പജപവവിവ നമ്പർ ഉത്തരവ് പ്രകാരം കേരള എംപവർമെന്റ് സൊസൈറ്റി രൂപീകരിച്ചിട്ടുണ്ട്. പട്ടികജാതി പട്ടികവർഗ്ഗ വിഭാഗത്തിൽപ്പെട്ട യുവസംരംഭകർക്ക് കൃത്യമായ മാർഗ്ഗനിർദ്ദേശവും പരിശീലനവും സാമ്പത്തിക സഹായവും ശരിയായ മാനേജ്മെന്റ് പിന്തുണയും നൽകി ആധുനിക സംരംഭങ്ങൾ ആരംഭിക്കുന്നതിന് പ്രോത്സാഹിപ്പിക്കുക, സംസ്ഥാനത്തെ പട്ടികജാതി പട്ടികവർഗ്ഗ യുവാക്കൾക്കിടയിൽ തൊഴിലവസരങ്ങളും വരുമാനവും സ്വാശ്രയബോധവും സൃഷ്ടിക്കുക, ബീരുദമോ ഡിപ്ലോമയോ യോഗ്യതയുള്ള പട്ടികജാതി പട്ടികവർഗ്ഗ യുവാക്കളെ സംരംഭകരായും തൊഴിൽദാതാക്കളായും സജ്ജരാക്കുക എന്നീ ഉദ്ദേശലക്ഷ്യങ്ങളോടെയാണ് കേരള എംപവർമെന്റ് സൊസൈറ്റി രൂപീകരിക്കപ്പെട്ടത്. പട്ടികജാതി പട്ടികവർഗ്ഗ ജനവിഭാഗങ്ങളുടെ തൊഴിലില്ലായ്മ പരിഹരിക്കുന്നതിനും വിദ്യാഭ്യാസപരവും ആരോഗ്യപരവും സാമ്പത്തികപരവുമായ ഉന്നമനത്തിനും സാമൂഹ്യസുരക്ഷിതത്വം മെച്ചപ്പെടുത്തുന്നതിനുമുള്ള പദ്ധതി നടപ്പിലാക്കുകയും വിവിധ സർക്കാർ പദ്ധതികൾ ഏറ്റെടുത്ത് നടപ്പിലാക്കുകയും, എസ്.സി/എസ്.ടി സംരംഭകരുടെ സ്വാശ്രയ സഹകരണ സംഘങ്ങളുടെ പ്രവർത്തനങ്ങൾ ഏകോപിപ്പിക്കുകയും ചെയ്യുന്ന ഒരു അഗ്രിഗ്രേറ്റർ ഏജൻസി എന്ന നിലയിലാണ് "ഉന്നതി" എംപവർമെന്റ് സൊസൈറ്റി പ്രവർത്തിക്കുക. ഉന്നതവിദ്യാഭ്യാസവും സാങ്കേതിക വൈദഗ്ദ്ധ്യം ലഭിച്ചവരുമായ പട്ടികജാതി പട്ടികവർഗ്ഗ വിഭാഗ ഉദ്യോഗാർത്ഥികൾക്ക് കൂടുതൽ</p>

തൊഴിലവസരങ്ങൾ സൃഷ്ടിച്ചെടുക്കുന്നതോടൊപ്പം സ്വദേശത്തും വിദേശത്തുമുള്ള തൊഴിൽ സാധ്യതകൾ വിലയിരുത്തി തൊഴിൽ നൈപുണ്യ പരിശീലനം നൽകി തൊഴിൽ ലഭ്യത

ഉറപ്പുവരുത്തുന്നതിനാവശ്യമായ പ്രവർത്തനങ്ങൾ നടത്തുക എന്നതും ഉന്നതിയുടെ പ്രവർത്തന പരിധിയിൽ ഉൾപ്പെടുന്നു. ഇത് കൂടാതെ ചുവടെ പറയുന്ന പ്രവർത്തനങ്ങൾ കൂടി എംപവർമെന്റ് സൊസൈറ്റിയുടെ ഉത്തരവാദിത്വമാണ്.

എൻജിനീയറിംഗ്, ഐ.റ്റി അധിഷ്ഠിത സാങ്കേതികവിദ്യകൾ, മറ്റ് ആധുനിക സാങ്കേതികവിദ്യകൾ, ആരോഗ്യ സംരക്ഷണം, വിനോദ സഞ്ചാരം, മാർക്കറ്റിംഗ്, കൃഷി, നിർമ്മാണം തുടങ്ങിയ മേഖലകളിൽ പരിജ്ഞാനമുള്ള പട്ടികജാതി പട്ടികവർഗ്ഗ യുവതീയുവാക്കൾക്കും സംരംഭകർക്കും ആവശ്യമായ നിർദ്ദേശങ്ങൾ നൽകുക.

കാർഷിക വ്യാവസായിക ആരോഗ്യ മേഖലകളിലെ ഇന്നത്തെ അവസ്ഥ മനസ്സിലാക്കി സർവ്വേകൾ സംഘടിപ്പിക്കുന്നതിനോടൊപ്പം സമൂഹത്തിന്റെ വിവിധ മേഖലകളിലുള്ളവരുടെ അഭിപ്രായങ്ങൾ ആരായുകയും ക്രോഡീകരിക്കുകയും ചെയ്യുക.

പരിസ്ഥിതി ജൈവ സംരംക്ഷണ പ്രവർത്തനങ്ങൾക്ക് ഊന്നൽ നൽകുക.

ഈ പദ്ധതിയിൽ ഉൾപ്പെട്ട അംഗങ്ങൾക്കോ അവരുടെ കൂട്ടായ്മ/സ്വാശ്രയ സംഘങ്ങൾ ഏറ്റെടുക്കുന്ന പ്രവർത്തനങ്ങൾ നടത്തുന്നതിനായുള്ള സാമ്പത്തിക സഹായം, വായ്പ, സബ്സിഡി, ഗ്രാന്റ് എന്നിവ നൽകുക.

ത്രിതല പഞ്ചായത്ത് സ്ഥാപനങ്ങളുടെ ആസൂത്രണ പ്രക്രിയയിൽ പങ്കെടുക്കുക.

സാങ്കേതികവിദ്യയിലും നിർമ്മാണ രംഗത്തും സംഭവിക്കാവുന്ന പുരോഗതിക്കനുസൃതമായി സൊസൈറ്റിയുടെ പ്രവർത്തനങ്ങൾ കാലാനുസൃതമായി നവീകരിക്കുക.

കൃഷി, വ്യവസായ, സർവ്വീസ് മേഖലകളിൽ ഒരു പോലെ പ്രവർത്തിക്കുകയും ഒപ്പം കേന്ദ്ര-സംസ്ഥാന സർക്കാരുകൾ, തദ്ദേശ സ്ഥാപനങ്ങൾ, മറ്റ് ഏജൻസികൾ എന്നിവയിൽ നിന്നും ലൈസൻസുകൾ, ഗ്രാന്റുകൾ, സംഭാവനകൾ സ്വീകരിക്കുക.

		<p>സാങ്കേതികവിദ്യയിലും നിർമ്മാണരംഗത്തും സംഭവിയ്ക്കേണ്ടുന്ന പുരോഗതിക്കനുസൃതമായി പ്രവർത്തിക്കുക.</p>
(ബി)	<p>മെച്ചപ്പെട്ട വരുമാനവും സാമൂഹ്യതയും ലഭിക്കുന്നതിനായി സൊസൈറ്റിയുടെ പ്രവർത്തനം വ്യാപിപ്പിക്കുവാൻ ഉദ്ദേശിക്കുന്നുണ്ടോ; വ്യക്തമാക്കാമോ;</p>	<p>(ബി) ഉണ്ട്.</p> <p>വിവിധ മേഖലകളിലെ സംരംഭകരായ അംഗങ്ങളുടെ പ്രവർത്തനങ്ങളുടെ ഏകോപന ഏജൻസിയായി പ്രവർത്തിക്കുക, പൊതുവായ 'ഉന്നതി' ബ്രാന്റ് നിലനിർത്തി വിവിധ സംരംഭകരെ ഒരു കടക്കിഴിൽ നിലനിർത്തി ശക്തിപ്പെടുത്തുകയും ബിസിനസ്സ് വിപുലപ്പെടുത്തുകയും ചെയ്യുക, ഇതിനായി അനുയോജ്യമായ കരാറുകളിൽ ഏർപ്പെടുക, എംപാനൽമെന്റ് നടത്തുക, വാണിജ്യകരാറിൽ ഏർപ്പെടുക, സംസ്ഥാനത്തിനകത്തോ പുറത്തോ സമാനസാദാവമുള്ള സൊസൈറ്റികൾ/സംഘങ്ങൾ/സ്ഥാപനങ്ങൾ പട്ടികജാതി-പട്ടികവർഗ്ഗ വിഭാഗത്തിൽപ്പെട്ടവരുടെ സംരംഭങ്ങൾ എന്നിവയ്ക്ക് അഫിലിയേഷൻ നൽകി അഗ്രിഗേഷൻ മോഡലിൽ അംബ്രല്ല ഓർഗനൈസേഷൻ ആയി പ്രവർത്തിക്കുക, സൊസൈറ്റിയുടെ സുഗമമായ പ്രവർത്തനത്തിന് ആവശ്യമായ സ്ഥലങ്ങളിൽ ശാഖാ ഓഫീസുകൾ ആരംഭിക്കുക, ആധുനിക ടെക്നോളജി ഉപയോഗിച്ച് സൊസൈറ്റിയുടെ പ്രവർത്തനം ഏകോപിപ്പിക്കുകയും നിയന്ത്രിക്കുകയും ചെയ്യുക തുടങ്ങിയ പ്രവർത്തനങ്ങളിലൂടെ സൊസൈറ്റിയുടെ പ്രവർത്തനം വ്യാപിപ്പിക്കുവാനാണ് ഉദ്ദേശിക്കുന്നത്. പട്ടികവർഗ്ഗക്കാർക്കിടയിൽ സ്വന്തമായി സംരംഭങ്ങൾ പ്രോത്സാഹിപ്പിക്കുന്നതിനായി 23.11.2022-ലെ സ.ഉ(സാധാ)നം.1196/2022/പജപവവിവ പ്രകാരം ടി പദ്ധതി നടപ്പാക്കുന്നതിനായി 5,00,00,000/- (അഞ്ചു കോടി രൂപ മാത്രം) രൂപയ്ക്ക് ഭരണാനുമതി നൽകിയിട്ടുണ്ട്.</p>
(സി)	<p>പ്രസ്തുത സൊസൈറ്റിയുടെ പ്രവർത്തനം വ്യാപിപ്പിച്ച് കൂടുതൽ പേർക്ക് തൊഴിൽ അവസരങ്ങൾ ലഭ്യമാക്കുവാൻ വേണ്ട നടപടി സ്വീകരിക്കുമോ; വ്യക്തമാക്കാമോ?</p>	<p>(സി) പുതിയ സംരംഭങ്ങൾ ആരംഭിക്കുന്നതിന് വേണ്ടി പട്ടികവർഗ്ഗ വികസന വകുപ്പിന് കീഴിൽ വ്യക്തികൾ, ഗ്രൂപ്പുകൾ, കേരള സ്റ്റാർട്ടപ്പ് മിഷനിൽ രജിസ്റ്റർ ചെയ്തിട്ടുള്ള പട്ടികവർഗ്ഗ സ്റ്റാർട്ടപ്പ് സംരംഭങ്ങൾ തുടങ്ങിയവരിൽ നിന്നും അപേക്ഷ ക്ഷണിച്ചിട്ടുണ്ട്. യുവാക്കളുടെ താൽപ്പര്യത്തിന്റെ അടിസ്ഥാനത്തിൽ മേഖല തിരിച്ചുള്ള ഗ്രൂപ്പുകളോ സൊസൈറ്റികളോ രൂപീകരിച്ച് അവർക്ക് സെന്റർ ഫോർ മാനേജ്മെന്റ് ഡെവലപ്മെന്റ് പോലുള്ള സർക്കാർ പ്രൊഫഷണൽ ഏജൻസികളുടെ സഹായത്തോടെ ശരിയായ പരിശീലനം നൽകി നിർദ്ദിഷ്ട സൊസൈറ്റികളുടെ പ്രവർത്തനങ്ങൾക്കായുള്ള പദ്ധതി രൂപീകരിക്കുകയും രജിസ്ട്രേഷൻ നടപടികൾ പൂർത്തിയാക്കാൻ</p>

സഹായിക്കുക, പ്രൊജക്ട് റിപ്പോർട്ടുകൾ തയ്യാറാക്കുന്നതിനും വിവിധ മേഖലകളിൽ വർക്കിംഗ് യൂണിറ്റുകൾ സ്ഥാപിക്കുന്നതിനും പ്രൊഫഷണൽ പിന്തുണ നൽകുക, സിവിൽ എഞ്ചിനീയറിംഗ്, ഇൻഫർമേഷൻ ടെക്നോളജി, ഹെൽത്ത് കെയർ, അനുബന്ധ മേഖലകൾ, വാടക സേവനങ്ങൾ, ടൂറിസം, മാർക്കറ്റിംഗ്, കൃഷി, വിദ്യാഭ്യാസം, ബാങ്കിംഗ്, മറ്റ് ആധുനിക വ്യവസായിക മേഖലകൾ എന്നിവയിൽ ഉൽപ്പാദന യൂണിറ്റുകൾ സ്ഥാപിക്കുക, അംഗങ്ങൾക്കോ അവരുടെ കുടുംബ/സ്വാശ്രയ സംഘങ്ങൾ ഏറ്റെടുക്കുന്ന പ്രവർത്തനങ്ങൾക്ക് സാമ്പത്തിക സഹായം/വായ്പ/സബ്സിഡി/ഗ്രാന്റ് എന്നിവ നൽകുക എന്നീ പ്രവർത്തനങ്ങളിലൂടെ കൂടുതൽ പേർക്ക് തൊഴിൽ അവസരങ്ങൾ സൃഷ്ടിക്കുന്നതിനാണ് ലക്ഷ്യമിടുന്നത്.

സെക്ഷൻ ഓഫീസർ